

# منىڭ مېھرىبان ئانام



مەنبە: قىسسى و ھىكايىت بالەربىي

مېنىڭ ئانام ناھايىتى مېھرىبان، ئۇ مېنى توققۇز ئاي  
جاپالىق قورساق كۆتۈرۈپ تۇرغان.



ئۇ مېنىڭ تۇنجى پەرۋىشكارىم. ئۇ مېنى كېچىلىرى تاتلىق  
ئۇيقۇلىرىدىن كېچىپ، ئاق سۈت بېرىپ چوڭ قىلغان





ئۇ مېنىڭ ئۇستا ئاشپىزىم. مېنىڭ ساغلام ۋە ئەقىللىق چوڭ بولۇشۇم ئۈچۈن ئۇ ھەرخىل مەزىلىك تائاملارنى، لەززەتلىك ئىچمىلىكلەرنى تەييارلاپ بېرىدۇ.



ئۇ مېنىڭ ئەڭ ئىشەنچلىك قوغدىغۇچۇم. كېچىلىرى  
ئۇخلاۋېتىپ ئېچىلىپ قالسام توڭلاپ قالماسلىقىم ئۈچۈن،  
ئۇ شېرىن ئۇيقۇسىدىن ئويغىنىپ، يېپىنچامنى ئۈستۈمگە  
تۇيدۇرماستىن يېپىپ قويدۇ.



ئۇ مېنىڭ داڭلىق ھۆسن تۈزىڭۈچۈم. مېنى گۈزەللىك تۇيغۇسى  
يۇقىرى چوڭ بولسۇن دەپ ئۇ ھەردائىم چاچلىرىمنى تاراپ،  
ياساپ قويدۇ، كېيىم-كېچەكلىرىمنى يۇيۇپ، دەزماللاپ بېرىدۇ،  
يارىشملىق كېيىندۈرۈپ قويدۇ.





ئۇ مېنىڭ مۇلايىم دوختۇرۇم. كېسەل بولۇپ قالسام ماڭا دورا  
ئىچكۈزۈپ قويدۇ، باشلىرىمنى سىلاپ مېھىر بېرىدۇ.  
ساقىيىشىمغا تەلەمۈرۈپ بېشىمدا ئولتۇرىدۇ ۋە كېچە-كېچىلەپ  
ئۇيقۇسىز قېلىشقا رازى بولىدۇ.



ئۇ مېنىڭ ئەڭ يېقىن دوستۇم. ئۇ ھەردائىم مەن بىلەن بىللە  
تولمۇ كۆڭۈللۈك ئوينايدۇ. مېنى خۇشال قىلىش ئۈچۈن پۈتۈن  
كۈچى بىلەن تېرىشىدۇ.





ئۇ مېنىڭ مېھنەتكەش خىزمەتكارىم. ئۇ ھۇجرامنى چىرايلىق  
بېزەپ بېرىدۇ، رەتلەشنى ئۇنتۇپ قالغان ۋاقىتلىرىمدا ئۆزى  
رەتلەپ، تازىلاپ بېرىدۇ.



ئۇ مېنىڭ ئۆمۈرلۈك سەردىشىم. كۆڭلۈم يېرىم بولۇپ يىغلىغان  
ۋاقىتلىرىمدا، ئۇ كۆز ياشلىرىمنى سۈرتۈپ، ماڭا تەسەللى بېرىدۇ  
ۋە مېنى ئىللىق باغرىغا بېسىپ قۇچاقلايدۇ.



دۇنيادىكى ئەڭ گۈزەل ئىنسان پەقەت ۋە پەقەت مېنىڭ ئانام.  
مەن ئانامنى بەك ياخشى كۆرىمەن. ئاللاھىم، ئانامنى ئۆز  
پاناھىڭدا ساقلىغايسەن!

